

حضرت میان غلام نبی "پنیلدو" ﷺ²¹⁹

(1268-1304ھ/1852-1887ع)

حضرت پیر میان غلام نبی عرف پنیلدو سائين²²⁰ جي سندن ولادت 9 ذيقعد 1268ھ مطابق 25 آگست 1852ع تي پنهنجي والد بزرگوار حضرت مخدوم محمد زمان رابع ﷺ جي انتقال کان فقط ٽي مهينا اڳ هالا ۾ ٿي. میان غلام نبی عرف "پنیلدو سائين" جو ننڍپڻ هالا ۾ گذريو پاڻ سڀني ڀائرن ۾ ننڍا هئا. سندن تعليم و تربيت حضرت مخدوم محمد امين ثالث ﷺ جي نگراني هيٺ ٿي. حضرت مخدوم محمد امين ثالث ﷺ کائناتن ٻارهن سال کن وڏا هئا ۽ سندن پرورش والد وانگر ڪيائون.

حضرت پير میان غلام نبی جو ٻيو نالو "پنیلدو" هئو. جيڪو سندن پڙڏاڏي حضرت مخدوم میان پنیلدو بن حضرت مخدوم میان عثمان عرف منن جي نسبت جي ڪري مٿن رکيو ويو هئو. قاضي عبدالحيي سليم هالائيءَ (1918-1992ع)²²¹ غلط فهميءَ سبب تذڪره شعراءِ هالا ص: 15 تي

²¹⁸ پاڻ سيپٽمبر 1913ع تي سجاده نشين ٿيا. گنجينه اسرار سروريه قلمي ص: 13.

²¹⁹ اهو نالو بعد ۾ سندن پوٽي، حضرت مخدوم میان غلام محي الدين "ميرل" ﷺ جي فرزند تي رکيو ويو. اسين کين "چاچا پنیلدو" سڏيندا هئاسين. سندن انتقال 19 فيبروري 1979ع تي 35 سالن جي عمر ۾ هالا ۾ ٿيو.

²²⁰ مخدوم محمد زمان طالب الموليٰ ياد رفتگان، ص: 26. سروري خاندان جون علمي ادبي ۽ ديني خدمتون قلمي جي ص: 171 تي ڄاڻايل سن 1855ع درست ناهي.

²²¹ ڏسو ضميمو 2.

سندن نالو نبي بخش ڄاڻايو آهي. اصل ۾ نبي بخش، حضرت مخدوم محمد امين ثالث رحمۃ اللہ علیہ جي ننڍي فرزند ۽ پير ميان پنيلاڌي جي ڀائٽي جو نالو هئو. ميان ”نبي بخش“ جي ولادت ميان پنيلاڌي جي حياتي ۾ سن 1297ھ/1879ع ۾ هالا شريف ۾ ٿي. سندن مختصر احوال اڳتي ڏنل آهي.

”ميان پنيلاڌي جو قد موزون، بدن ڀريل ۽ چهر و ڪتابي هئو. پاڻ شريف الطبع ۽ مٿيادار جوان هئا، منجهن خانداني رک رکاءُ ۽ ميناڄ ننڍي هوندي کان موجوده هئو. پاڻ عمر جو گهڻو حصو هالا ۾ رهيا البتہ سيرو سياحت شوق سان ڪندا هئا. هڪڙي پيري پاڻ سال ڏيڍ کان به گهڻو عرصو هالا کان ٻاهر، حيدرآباد دکن واري پاسي ڏي گهمڻ جي خيال کان اسريا هئا، سندن وڏي ڀاءُ حضرت مخدوم محمد امين ”امين“ رحمۃ اللہ علیہ جو ساٿن بي انتها پيار هوندو هئو. انهن سندن ياد ۾ ”لولي“ چئي، جيڪا بعد ۾ بيحد مشهور ٿي ۽ ڪيترو وقت عام ماڻهن کي بر زبان ياد هوندي هئي.²²²

”آءُ وري آءُ وري آءُ وري سڄڻ تون سري،
دک ماري دردن جي آءُ وري“

حضرت ميان پنيلاڌي ”پنيل“ رحمۃ اللہ علیہ جي شادي، حيدرآباد دکن ۾ رهندڙ هالا جي ”ساندن“ مان ٿي. روايت آهي ته هالا شريف ۾ رهندڙ سانڌ قوم جي ڪجهه ماڻهن روزگار جي سانگي لڏي وڃي حيدرآباد دکن ۾ مستقل سڪونت اختيار ڪئي ۽ دکن جي نظام جي فوج ۾ ڀرتي ٿيا. ميان پنيلاڌو سيرو سياحت جي خيال سان گهمندا حيدرآباد دکن پهتا ۽ انهن ساندن مان شادي ڪيائون.²²³ ”سندن سُھري کي لشڪري ميان سڏيندا هئا.“²²⁴

ميان پنيلاڌي سائين جي شادي، مير محبوب علي خان آصف جاھ ڇهين جي دور حڪومت ۾ سن 1881/1882ع ڌاري حيدرآباد دکن ۾ ٿي.²²⁵

²²² حضرت قبلہ حضرت مخدوم محمد زمان طالب الموليٰ سائين رحمۃ اللہ علیہ جن اها يادگار ڳالھه

21- سيپٽمبر 1992ع تي سندن وڏي بنگلي تي مون کي ٻڌائي هئي.

²²³ راوي حضرت مخدوم محمد زمان طالب الموليٰ سائين رحمۃ اللہ علیہ.

²²⁴ راوي آخوند محمد هاشم ڏسو ضميمو 3 ۽ 4.

²²⁵ مير محبوب علي خان (1866-1911ع) 1869ع ۾ دکن جو نظام ٿيو. ڏسو The Last

کین چار فرزند تولد ٿيا. چارئي پائر بيحد بااخلاق ۽ اعليٰ ذوق وارا صلحہ ٿي گذريا آهن. سندن شاديون، پير ميان پٺيلدي ۽ جي انتقال بعد ٿيون چارئي صاحبزاده پنهنجي والد وانگر وقت جا سٺا شاعر بہ هئا. سندن اسمائي گرامي ۽ تخلص هيٺ ڏجن ٿا:²²⁶

حضرت پير ميان غلام حسين "شيدا" ۽
(26، فيبروري 1883-7، جنوري 1933ع)

حضرت پير ميان غلام رسول عرف "احمد علي" ۽
(27، مارچ 1884-29، ڊسمبر 1938ع)

حضرت پير ميان غلام سرور "سرور" ۽
(18، مارچ 1885ع-2، نومبر 1935ع)

حضرت پير ميان غلام محي الدين "ميرل" ۽
(8، مئي 1887ع-2، آڪٽوبر 1955ع)

حضرت پير ميان غلام نبي عرف پٺيلدي و پٺيل ولد حضرت مخدوم محمد زمان رابع ۽ جو انتقال 27- ذيقعد 1304ھ مطابق 17- آگسٽ 1887ع تي پنجٽيهن سالن جي ڄمار ۾ ٿيو. پاڻ پکن وارن صاحبن کان پوءِ صرف 13 مهينا حيات رهيا. کين درگاه حضرت غوث الحق مخدوم نوح عليہ الرحمٰت جي حضرت مخدوم نعمت الله واري چوڪنديءَ ۾ پير ميان محمد كريم بن پير ميان افضل جي پاسي ۾ سپرد خاڪ ڪيو ويو.

حضرت مخدوم ميان غلام نبي عرف پٺيلدي جو شمار وقت جي نازڪ خيال رکندڙ پُرگو شعراءِ ڪرام ۾ ٿئي ٿو. پکن وارن صاحبن وانگر پاڻ به عمدو ۽ فصيح ڪلام چيو اٿن ۽ قادر الڪلام شاعر ٿي گذريا آهن. سندن کان علاوه ٻين زبانن ۾ شاعري ڪئي اٿن پر سندن آڌو آڌ ڪلام في الوقت